

مۇتەئەللىپ ئەلى ھاجى ئەمچى

تەرجىمىھالى



پروفېسسور، مۇدىر ۋىراج مۇتەئەللىپ ئەلى ھاجى ئەمچى خوتەن شەھرىدىكى مەشھۇر تېۋىپ ئەلى ھاجى قۇرباننىياز ئەمچى ئائىلىسىدە دۇنياغا كەلگەن. مانارىپ:

1972 - يىلىغىچە خوتەن شەھرىدىكى باشلانغۇچ ۋە تولۇق ئوتتۇرا مەكتەپلەردە ئوقۇغان.

1974 - يىلىدىن 1989 - يىلىغىچە خوتەن ۋىلايەتلىك ئۇيغۇر تېبابەتچىلىك دوختۇرخانىسىدا شاگىرت تېۋىپ، ۋىراج، مەسئۇل ۋىراج بولۇپ، كلىنىكا ئەمەلىيىتىدە ئىشلىگەن.

1989 - يىلىدىن باشلاپ ئاتالمىش شىنجاڭ ئۇيغۇر تېبابەتچىلىكى ئالىي تېخنىكومى ئىلمىي باشقارما ۋە داۋالاش فاكۇلتېتىنىڭ مۇئاۋىن باشلىقى بولۇپ، ئوقۇتۇش خىزمىتىنى ئىشلىگەن ۋە ئوردۇ تىلى، ئۇيغۇر تېبابىتى كلاسسىك ئەسەرلەر، ئۇيغۇر تېبابىتى ئىچكى كېسەللىكلەر ئىلمى، داۋالاش نۇسۇللىرى ئىلمى، روھىي كېسەللىكلەر ئىلمى، مۇرىككەپ دورىلار ئىلمى قاتارلىق دەرسلەرنى بەرگەن.

1983 - يىلىدىن 1984 - يىلىغىچە ئاپتونۇم رايۇنلۇق سەھىيە نازارىتى خوتەندە ئاچقان ئوتتۇرا دەرىجىلىك ئۇيغۇر تېبابىتى خادىملىرىنىڭ سەۋىيەسىنى يۇقىرى كۆتۈرۈش سىنىپىدا ئوقۇغان.

1984 - يىلىدىن 1986 - يىلىغىچە پاكىستاننىڭ لاھۇر شەھرىدىكى جامىئۇلئىتىمىيە ئىنىستىتۇتىنىڭ ئوردۇ تىلى فاكۇلتېتىدا بىر تەرەپتىن ئوردۇ تىلى ئوقۇپ، يەنە بىر تەرەپتىن ئۇيغۇر ئەۋلادلىرىدىن بولغان ھەكىم مۇھەممەد ئەجمەلخاننىڭ لاھۇردىكى ئەجمەلخان دورا زاۋۇتىدا يۇنانىي تېبابەتچىلىك دورىگەرلىكى توغرىسىدا بىلىم ئاشۇرغان.

1987 - يىلىدىن 1988 - يىلىغىچە ئاتالمىش شىنجاڭ ئۇيغۇر تېبابەتچىلىكى ئالىي تېخنىكومىنىڭ ئوقۇتقۇچى تەربىيەلىم سىنىپىدا ئوقۇغان.

1994 - يىلىدىن 1997 - يىلىغىچە ئاتالمىش شىنجاڭ تېببىي ئۇنىۋېرسىتېتىنىڭ ئىچكى كېسەل ۋە بالىلار كېسەللىكلىرى مەخسۇس سىنىپىدا غەرب تېبابىتى بويىچە ئوقۇغان.

1998 - يىلىدىن 2000 - يىلىغىچە ئاتالمىش شىنجاڭ تېببىي ئىنىستىتۇتىنىڭ ئۇيغۇر تېبابىتى داۋالاش كەسپى تولۇق كۇرس سىنىپىدا ئوقۇغان.

خىزمىتى:

ئاتالمىش شىنجاڭ ئۇيغۇر تېبابەتچىلىكى ئالىي تېخنىكومىغا بېھۋاستە قاراشلىق ئۇيغۇر تېبابەتچىلىك دوختۇرخانىسىدا ئەمەلىي داۋالاش بىلەن شۇغۇللانغان.

يۈرەك، قان-تومۇر كېسەللىكلىرىنى داۋالاش تەتقىقاتى قاتارلىق ئۈچ ئۆلكە دەرىجىلىك، بەش دۆلەتلىك چوڭ تەتقىقاتقا قاتناشقان.

ئاتالمىش شىنجاڭ ئۇيغۇر تېبابەتچىلىكى ئالىي تېخنىكومى بىرىنچى ۋە ئىككىنچى نەۋلاد دەرىجىلىك ماتېرىياللىرىنى تۈزۈش، رەتلەش، نەشرگە تەييارلاش ۋە نەشر قىلدۇرۇش خىزمەتلىرىگە بىۋاسىتە قاتنىشىپ «ئۇيغۇر تېبابىتى ئاساسىي نەزەرىيەلىرى ئىلمى»، «ئۇيغۇر تېبابىتى ئىچكى كېسەللىكلەر ئىلمى» ۋە «ئۇيغۇر تېبابىتى خام دورىلار ئىلمى» قاتارلىق 26 تۈرلۈك دەرىجىلىك ئىچىدىكى 23 تۈرلۈك دەرىجىلىك كىتابىنى تۈزۈشكە قاتناشقان.

«يۈرەك كېسەللىكلىرىنى ئۇيغۇر تېبابىتىدە داۋالاش»، «ئۇيغۇر تېبابىتى رېتسىپلىرىدىن مىراسلار 8»، «ھازىق (داۋالاش قوللانمىسى، تەرجىمە)»، «ئېكسپىرىيە نەزمى (تەرجىمە)»، «ئوردۇچە - ئۇيغۇرچە سۆزلىشىش»، «ئوردۇچە - ئۇيغۇرچە لوغەت (2200 بەت)»، «ئۇيغۇر تېبابىتىدە دائىم ئىشلىتىلىدىغان دورىلار»، «ئۇيغۇر تېبابىتىدە كۆپ ئىشلىتىلىدىغان ئۆسۈملۈك دورىلار» قاتارلىق كىتابلارنى نەشر قىلىنغان.

خىزمەت ئورۇنلىرى:

ئۇ ئەينى ۋاقىتتا ئاپتونوم رايونلۇق مىللىي تېبابەتچىلىك ئىلمىي جەمئىيىتىنىڭ دائىمىي ئەزاسى. ئاپتونوم رايونلۇق غەيرىي ماددىي مەدەنىيەت مىراسلىرىنى قوغداش جەمئىيىتىنىڭ ئەزاسى. ئۇيغۇر تېبابەتچىلىك - دورىگەرلىك دەرىجىلىك ماتېرىياللىرىنى تۈزۈش كومىتېتى ئەزاسى. ئۇيغۇر تېبابەتچىلىك - دورىگەرلىك قەدىمىي ئەسەرلىرىنى رەتلەش كومىتېتى ئەزاسى. خوتەن شەھىرى ئەمچى ئۇيغۇر تېبابەت دوختۇرخانىسىنىڭ قۇرۇغۇچىسى. ئەمچى ئۇيغۇر تېبابەتچىلىك - دورىگەرلىك تەتقىقات مەركىزىنىڭ تەتقىقاتچىسى. ئاتالمىش شىنجاڭ تېببىي ئۇنىۋېرسىتېتى ئۇيغۇر تېبابەتچىلىك - دورىگەرلىك فاكولتېتىنىڭ تەكلىپلىك پروفېسسورى. تۈركىيەدە قۇرۇلغان ئۇيغۇر تېبابەتچىلىكى تەتقىقات ۋەخېسىنىڭ قۇرۇغۇچىسى ۋە مۇدىرى.

نومۇمىي قىسىم

بىرىنچى ئۇيغۇر تېبابىتى ۋە ئۇنىڭ ماھىيىتى ھەققىدە قىسقىچە چۈشەنچە

1. ئۇيغۇر تېبابىتى

ئۇيغۇر تېبابىتى ئۇيغۇر خەلقىنىڭ، جۈملىدىن ئوتتۇرا - مەركىزىي ئاسىيا خەلىقلىرىنىڭ تۈرلۈك ئاغرىق - سىناقلىرىغا قارىتا ئېلىپ بارغان كۆرەشلىرى جەريانىدا بارلىققا كەلگەن بولۇپ 2500 يىلدىن ئارتۇق يازما تارىخقا ئىگە.

ئۇيغۇر تېبابىتى ئەجدادلىرىمىزنىڭ ئەۋلادىمۇ - ئەۋلاد ئىزدىنىپ بىر-بىرىگە ۋەسىيەت قالدۇرۇش، كىتاپ ۋە ھەرخىل يازمىلارنى يېزىپ قالدۇرۇش، ئەمەلىي سىناقلىرىدىن ئۆتكەن داۋالاش تەجرىبىلىرىنى ئۇستاز شاگىرتقا ئۆگۈتۈش يولى بىلەن داۋام قىلىپ كەلگەن ئاتا مىراس تېبابىتىدۇر.

2. ئۇيغۇر تېبابىتىنىڭ ماھىيىتى

ئۇيغۇر تېبابىتى ئىنسان ۋۇجۇدى ۋە دۇنيانىڭ خام ئەشياسى بولغان ئوت، ھاۋا، سۇ ۋە تۈپراقتىن ئىبارەت تۆت چوڭ ماددىنىڭ سىرتقى مۇھىتقا بەرگەن تەسىرىگە ئاساسەن ئوت (قوياش) - قۇرۇق ئىسسىق، ھاۋا - ھۆل ئىسسىق، سۇ - ھۆل سوغۇق، تۈپراق - قۇرۇق سوغۇق تەبىئەتكە ئىگە دەپ قاراپ ئۇلارنى ئىنسانلارنىڭ ياشاش مۇھىتى، ساقلىق ۋە كېسەللىك ھالەتلىرى قاتارلىقلار بىلەن بىر گەۋدە قىلىپ تەھلىل قىلىدۇ.

ئىككىنچى ئۇيغۇر تېبابىتىنىڭ قىسقىچە تارىخى ۋە ئەنئەنىۋىي تېبابەتلىرىگە قوشقان تۆھپىسى

دۇنيادىكى ھەر بىر مىللەتنىڭ ئەنئەنىۋىي تېبابىتى بولىدۇ، ئەنئەنىۋىي تېبابەت ئىنسانىيەت بارلىققا كەلگەن قەدىمقى دەۋرلەردىن باشلاپ ئەجداتلار ئىشلىتىپ تەجرىبىدىن ئۆتكۈزگەن ھەر خىل داۋالاش ئۇسۇللىرىنىڭ يېغىندىسى ئەنئەنىۋىي تېبابەت دەپ ئاتىلىدۇ. ئەجدادلىرىمىز كېسەللىكلەرنىڭ ئالدىنى ئېلىش ۋە ھەر خىل ئۇسۇلدىكى داۋالاش تەجرىبىلىرىنى توپلاش بىلەن بىرگە، ئۆسۈملۈك، ھايۋان ۋە مەدەن دورىلارنى ھايۋانلارغا يىگۈزۈپ تەجرىبە قىلىش ۋە ئىنسانلارغا تەكرار-تەكرار سىناق قىلىشتىن ئىبارەت ئەمەلىيەت تەجرىبىلىرىدىن ئۆتكۈزگەن ئىشەنچلىك تېبابەت ئەنئەنىۋىي تېبابەت ھېساپلىنىدۇ.

نارخېنولوگىيىلىك قېزىلمىلاردىكى ئادەم ئۇستىخانلىرى ۋە تاشقا ئايلانغان سۆڭەكلەردە، ئۇزۇن مۇددەت ئادەم ياشىغان تاغ ئۆڭكۈرلىرىدە قەدىمكى ئۇيغۇر تېبابىتىگە ئائىت پاكىتلار ساقلانماقتا.

1996- يىلىدىن 2002- يىللىرىغىچە جۇڭگو-فرانسىيە بىرلەشمە نارخېنولوگىيە نەزىرىيىتى شەرقىي تۈركىستاننىڭ خوتەن ۋىلايىتى كېرىيە دەرياسىنىڭ تۆۋەن ئېقىمىدىكى لىنۇشۇي قەبرىستانلىقىدىن مېڭە سۆڭىكى تېشىلگەن ئۈچ دانە جەسەتنى بايقىغان بولۇپ، ئۇلار مىلادىدىن ئىلگىرىكى يەتتىنچى ئەسىرگە توغرا كېلىدىغانلىقىنى مۇقىملاشتۇرغان.

شەرقىي تۈركىستاننىڭ ئاقسۇ ۋىلايىتى ئونسۇ ناھىيىسىدىكى بوز دۆڭ قەدىمكى قەبرىستانلىقى، باي ناھىيىسىنىڭ قىزىل يېزىسىدىكى قىزىل قەدىمكى قەبرىستانلىقى ۋە كۇچا، تۇرپان، چەرچەن، لوپنۇر، چاقىلىقلاردىكى ئىپتىدائىي جەمئىيەتكە خاس قەدىمكى قەبرىستانلىقلاردىنمۇ يۇقىرىقىدەك مېڭە سۆڭەك ئوپېراتسىيىسىگە دائىر جەسەتلەر تېپىلغان.

يۇقىرىقىلاردىن باشقا تارىخى پاكىتلاردا بىر قەدەر ئېنىق بولغان ئۇيغۇر تېبابەت پېشقەللىرىدىن قەدىمىي تارىملىق غازىباي (مىلادىدىن بۇرۇنقى 467~375) ۋە كۇچارلىق كۇمراجىۋا (مىلادى 344~413)، ئۇدۇنلۇق جان باشلاق (مىلادى 730~790) قاتارلىقلارنىڭ تېببىي پائالىيەتلىرى ۋە تېببىي ئەسەرلىرىنى تەتقىق قىلىپ يەكۈنلەشكە بولىدۇ.

يۇقىرىقى شەخسلەرنىڭ تېبابەتتە ياراتقان سەۋىيىسى ۋە ئىلمىي نەتىجىلىرى تاكى يەتتىنچى ۋە توققۇزۇنچى ئەسىرلەردە ئىسلام تېبابىتىنىڭ شەكىللىنىشى ۋە ئەجدادلىرىمىزدىن فارابى (مىلادى 870~950)، ئىبن سىنا (مىلادى 980~1037)، يۈسۈپ خاس ھاجىپ (مىلادى 1077~1015) لارنىڭ (تۆت چوڭ ماددا) نەزمىيەسىگە ۋارىسلىق قىلىپ بېيىتىپ، تېبابەتنى گۈللىنىش دەۋرىگە كىرگۈزگىچە بولغان ئۇزۇن تارىخى جەريانلاردا ئۆز قىممىتىنى يوقاتماي پۈتۈن دۇنيا خەلقىنىڭ ساقلىقنى ساقلاش كېسەللىكلەرنى ئالدىنى ئېلىش، داۋالاش ئۈچۈن خىزمەت قىلىپ كەلگەن.

تۇرپان، خوتەن، قەشقەر، بۇخارا، سەمەرقەنت، دېھلى، ھىرات، باغدات، دەمەشىق، ئىسكەندىرىيە، كوردىۋا ۋە چاڭئەن قاتارلىق مەشھۇر شەھەرلەر ئۆز دەۋرىدىكى شەرق مەدەنىيىتىنىڭ گۈلتاجىغا ئايلانغان. پارلاق شەرق مەدەنىيىتىنىڭ تۈرتكىسى بولغان ئىسلام دىنىنىڭ تەشكىللىنىشى ۋە تارقىلىشى ئىنسانىيەت تارىخىدا مىسلى كۆرۈلمىگەن زور مەدەنىيەت ئۇتۇقلىرىنى بىرلەشتۈرۈپ ۋۇجۇدقا كەلتۈردى.

ئىسلام دىنى گۈللەنگەن ئەرمەب خەلىپىلىكى دەۋرىدە مەدەنىيەت تەرەققىي قىلغان، ئىلىم-پەن ئەڭ يۇقىرى سەۋىيەگە يەتكەن بولۇپ، ئىسلام خەلىپىلىكىگە قاراشلىق ھەر مىللەت ئالىملىرى قەدىمكى شەرق-غەرب مەدەنىيىتىدىن مول ئۇزۇق ئېلىپ، ئۆزلىرىنىڭ جاپالىق

نەمگىكى ئارقىلىق خەلىپىلىكنىڭ پەن-مەدەنىيەت ئىشلىرىنى تەرەققىي قىلدۇرغان. شۇ ئاساستا پارلاق ئىسلام مەدەنىيىتى ۋە ئىسلام تېبابىتىنى بەرپا قىلىپ، دۇنيا مەدەنىيەت خەزىنىسىگە ئۇلۇغ تۆھپىلەرنى قوشقان.

4. ئۇيغۇر تېبابىتىنىڭ ئەنئەنىۋىي تېبابەتلەرگە قوشقان تۆھپىسى

قەدىمكى ئۇيغۇر تېبابىتى ئىلمىي ئاساسلىرى مىلادىدىن بۇرۇنقى 4- ئەسىردىن ئىلگىرى شەكىللىنىپ بولغان. ئاشۇ زاماندا تارىم ئويمانلىقىدا ياشايدىغان غازباي (مىلادىدىن بۇرۇنقى 460 ~ 375)، 312 خىل دورا ھەققىدىكى «غازباي دورا قامۇسى» ناملىق كىتابىنى يازغان. 4- ئەسىردە كۇچالىق ئۇيغۇر تېبابىتى ئالىمى كۇماراجىۋا (مىلادى 344 ~ 413) «غەربىي دىيار ئەۋلىيالىرىنىڭ مەخپىي رېتسىپلىرى»، «جىۋا بەش نەزا كېسەللىكلىرى توغرىسىدا» قاتارلىق نۇرغۇن تېبابەتچىلىك كىتابلىرىنى يېزىپ چىققان، 8- ئەسىردە خوتەنلىك ئۇيغۇر تېبابىتى ئالىمى جانباشلاق (شىراخان) تۇبۇتلار پادىشاھىنىڭ تەكلىپى بىلەن تىبەتكە بېرىپ ئوردا تېۋىپى سۈپىتىدە خىزمەت قىلىش جەريانىدا «خوتەنلىكلەرنىڭ بويۇن زىخىمىنى داۋالاشى» قاتارلىق 70 پارچىدىن ئارتۇق ئۇيغۇر تېبابەتچىلىك كىتابلىرىنى يېزىپ چىققان مەشھۇر ئۇيغۇر تېبابەت ئالىمى فارابى (مىلادى 870 ~ 950) «تېبابەت پەلسەپىسى»، «ئادەم بەدىنى توغرىسىدا» قاتارلىق 10 نەچچە پارچە كىتابىنى يېزىپ ئۇيغۇر تېبابەتچىلىك-دورىگەرلىك ئىلمىنىڭ تەرەققىياتىدا مۇھىم رول ئوينىغان. فارابىدىن كېيىنكى مەزگىلدىكى تېبابەت ئالىمى ئىبن سىنا (مىلادى 980 ~ 1037) «ئەلقانۇن فىت-تەب» قاتارلىق 50 پارچىدىن ئارتۇق تېببىي ئەسەر يازغان. 10- ئەسىردە قەشقەردە تېبابەتچىلىك كەسپىنى ئۆز ئىچىگە ئالغان مەدىرىسە ساجىيە دېگەن ئىلىم يۇرتى تەسىس قىلىنىپ نۇرغۇنلىغان ئىقتىساس ئىگىلىرى يېتىشىپ چىققان. بۇ ئالىي بىلىم يۇرتىنىڭ داڭلىق ئوستازلىرىدىن بىرى بولغان ئىمادۇددىن قەشقەرى (مىلادى 10 ~ 11 ئەسىر ئارىسىدا) ئۇيغۇر تېبابىتىنىڭ داڭلىق تاشقى كېسەللىكلەر ئالىمى بولۇپ، ئىبن سىنانىڭ «ئەلقانۇن فىت-تەب» دېگەن ئەسىرىگە «شەرھى ئەلقانۇن فىت-تەب» دېگەن نام بىلەن نىزاھ يازغان ۋە كۆپلىگەن تېببىي كىتابلارنى يېزىپ ئۇيغۇر تېبابەتچىلىك-دورىگەرلىك ئىلمىنى تېخىمۇ يۇقىرى باسقۇچقا كۆتۈرگەن. 12- ئەسىردە خوتەنلىك مەشھۇر ئۇيغۇر تېبابىتى ئالىمى ئەللامە ئالاندىن مۇھەممەد خوتەنى (مىلادى 1222 ~ 1150) «زۇبىدەتۇل قەۋاننىن ئىلاج» قاتارلىق ئەسەرلىرىنى يازغان. ئۇنىڭ شاگىرتلىرىدىن قاراقاش ئاقسارايلىق جامالىدىن ئاقسارايى (مىلادى 13 ~ 14 ئەسىرلەر ئارىسىدا) «ئاقساراي» ناملىق مەشھۇر تېببىي ئەسەرنى يازغان. ئۇيغۇر تېبابىتى ئوزۇقشۇناسى قۇسقۇي (مىلادى 1349 ~ 1279) «بېمەك-ئىچمەكلەر مۇھىم نۇقتىسى» ناملىق ئەسەرنى يازغان. 14- ئەسىردىكى

خوتەنلىك ئۇيغۇر تېبابەت دورىگەرلىك ئالىمى زەينۇل ئەتتار (مىلادى 1365 ~ 1278) «
 ئىختىيارىي بەدىئىي» ناملىق ئەسەرنى يازغان. داڭلىق تېۋىپ موللا ئارىپ خوتەنى
 (مىلادى 1655 ~ 1564) «تۈركى دەستۇرۇلئىلاج» قاتارلىق ئەسەرلىرىنى يازغان. 17-
 ئەسىردە ئۆتكەن كۇچالىق مەشھۇر ئۇيغۇر تېبابىتى ئالىمى خۇدۇيۇمخان ھاجى (مىلادى
 1658 ~ 1567) 36 جىلدلىق «مۇسۇلمانلار دورا رېتسىپلىرى» دېگەن ئەسەرنى يېزىشقا
 رىياسەتچىلىك قىلغان. يېقىنقى زاماندىكى سەئىد يۈسەينخان تەجەللى (مىلادى 1927 ~
 1858) «تەجەللى رېتسىپلىرى» ناملىق ئەسەرنى يازغان. يوقۇرقى داڭلىق ئۇيغۇر تېبابىتى
 ئالىملىرى ئۇيغۇر تېبابەتچىلىكىنىڭ داۋاملىشىشى ۋە تەرەققىي قىلىشى ئۈچۈن زور
 تۆھپىلەرنى قوشقان.

ئۈچىنچى ئۇيغۇر تېبابىتىنىڭ زامانغا لايىق تەرەققىي قىلىپ نەنەنئەۋىي تېبابەتلەر ئىچىدە ھازىرقىدەك ئۈستۈنلۈككە ئىگە بولۇشى

يۇقىرىدا تىلغا ئېلىپ ئۆتكەن ئۇستازلىرىمىزغا ۋارىسلىق قىلىپ، كىچە - كۈندۈز
 تىرىشىپ تېبابىتىمىزنىڭ ئۈنۈملۈك كەتمەسلىكى، ۋارىسلارنىڭ ئۈزۈلۈپ قالماسلىقى ئۈچۈن
 قان - تەر ئاققۇزغان ئۇستازلارنىڭ تېرىشچانلىقىدىن ئايرىپ قارىغىلى بولمايدۇ.

1) تارىختىن بۇيان دۇنيانىڭ ھەرقايسى جايلىرىدا ھەرخىل ئىسىمدىكى نەنەنئەۋىي
 تېبابەتلەر مەۋجۇت. مەسىلەن: شەرقىي ئاسىيادا كورىيە تېبابىتى، جۇڭگونىڭ جۇڭگىي
 تېبابىتى، ياپۇنىيەنىڭ كامپو تېبابىتى، ھىندىستاندا يۇنان ئارىيۇۋېدا تېبابىتى، ئەرەب دۆلەتلىرىدە
 ئەرەب تېبابىتى، پەيغەمبەر تېبابىتى، تۈركىيەدە ئوسمانلى تېبابىتى، ئانادولۇ تېبابىتى
 دېگەنگە ئوخشاش ناملاردا ئاتىلىپ كەلگەن.

2) نەنەنئەۋىي تېبابەتلەر غەرب تېبابىتىنىڭ ھۇجۇتقا كىلىشىگە ئاساس سالغان، ئاشۇ
 تېبابەتلەر ئىنسانلار پەيدا بولغاندىن باشلاپ شەكىللىنىشكە باشلىغاندىن ئاكى 1920 - يىللىرى
 غەرب تېبابىتى مەيدانغا كەلگۈچە ئىنسانىيەت دۇنياسىنىڭ ساقلىقنى ساقلاپ
 كېسەللىكلەرنىڭ ئالدىنى ئېلىش ۋە داۋالاش قاتارلىق سەھىيە ئىشلىرىنىڭ ھۆددىسىدىن چىقىپ،
 ئىنسانىيەتنىڭ ساغلاملىقى ئۈچۈن خىزمەت قىلىپ كەلگەن.

3) يۇقىرىدا زىكىر قىلىنغان نەنەنئەۋىي تېبابەتلەردىن پەيدا بولغان غەرب مېدىتسىنا
 ئىلمىنىڭ بارلىققا كىلىشى 19 - ئەسىرنىڭ ئاخىرلىرىدا ئوتتۇرغا چىقىشقا باشلىغان بولسىمۇ
 20 - ئەسىرنىڭ باشلىرى پەن - تېخنىكىنىڭ تەرەققىي قىلىشىغا نەگىشىپ كۈچلەنىپ 1945 -
 يىللىرى ئانتىبىيوتىك دورا باكتېرىيەگە قارشى دورا مەيدانغا كەلگەندىن كېيىن دۇنيانىڭ ھەر

قايسى جايلاردىكى كۆپ قىسىم كىشىلەرنىڭ ئەنئەنىۋىي تېبابەتكە بولغان كۆز قارىشى سۇسلانغاندا باشلىدى.

(4) ئىنسانىيەت تارىخى باشلانغاندىن باشلاپ پۈتۈن دۇنيا خەلقنىڭ ساقلىقنى ساقلاپ، كېسەللەرنىڭ ئالدىنى ئېلىش، ئەمەلىي داۋالاش جەريانىدىكى تەجرىبەلەردىن شەكىللەنگەن ئەنئەنىۋىي تېبابەتلەر ئىنتىبارسىزلىنىپ ئۈنۈملۈك ياكى ئۈنۈملۈك قاراپ ماڭغاندا ئۇيغۇر خەلقى ئۇزۇن ئەسىرلىك داۋالاش تەجرىبىدىن كەلگەن ئۇيغۇر تېبابىتىنىڭ ئەنگۈشتەرنىڭ ئالاھىدىلىكىنى جارى قىلدۇرۇپ قىزىتمىلىق جىددىي كېسەللەرنى غەرب تېبابىتى بويىچە ئانېپىوتىك دورىلار بىلەن، سوزۇلما خاراكتېرلىك جاھىل كېسەللەرنى ئۇيغۇر تېبابىتى تەبىئىي داۋالاش ئۇسۇللىرى بويىچە داۋالاش ئارقىلىق ئۇيغۇر تېبابىتىنىڭ داۋالاش ئەمەلىيىتىنى بىر كۈنمۇ توختىتىپ ئۈزۈپ قويماي ئىزچىل قوللىنىپ كەلگەچكە ئۈنۈملۈك، ئەمەلىي داۋالاش خىزمەتلىرى داۋاملىشىپ كەلدى.

(5) 2015- يىلىغا كەلگەندە شەرقىي تۈركىستاندىن ئىبارەت ۋەتىنىمىزنىڭ ھەر قايسى شەھەر ناھىيەلىرىدە دۆلەت ئىگىلىكىدىكى ياتاقلىق ئۇيغۇر تېبابەتچىلىك دوختۇرخانىسى 78 گە يەتتى. ئۇلاردا ئىشلەيدىغان تېببىي خادىملار 15 مىڭ كىشىدىن ئاشتى. يەنە ئاتالمىش (شىنجاڭ) تېببىي ئۇنىۋېرسىتېتى ئۇيغۇر تېبابىتى فاكۇلتېتى ۋە ئۇيغۇر تېبابەتچىلىكى ئالىي تېخنىكومى، ئۇيغۇر تېبابەت تەتقىقات مەركىزى ۋە بىر قانچە ئورۇندا قۇم بىلەن داۋالاش ئورنى، ئون نەچچىدىن ئارتۇق چوڭ كۆلەمدىكى ئۇيغۇر تېبابەت دورا زاۋۇتلىرى بولغان ئۇيغۇر تېبابىتىنىڭ داۋالاش، مانارىپ، تەتقىقات ۋە دورا ئىشلەپچىقىرىشتىن ئىبارەت يۈرۈشلەشكەن تەرەققىيات ۋەزىيىتى شەكىللەندى.

(6) ئۇيغۇر تېبابىتى دورىلىرىنىڭ سۈپەت تەكشۈرۈش دورىگەرلىك ئۆلچىمى تۈزۈلۈپ، خەلقئارادىكى GMP سۈپەت تەكشۈرۈش ئۆلچىمىنىڭ تەلپىگە ئۇيغۇن كېلىدىغان سەۋىيەدە ھەرخىل شەكىلدىكى ياسالمايلارنى ياساپ چىقىپ، ئۇلاردىن زۇپا جەۋھىرى، زۇكام جەۋھىرى، سەيپىستان جەۋھىرى قاتارلىقلار بىر يۈرۈش ئۇيغۇر تېبابەت دورىلىرىنى دورا سۈپىتىدە خەلقئارا دورا بازىلىرىغا چىقىرىپ يۇقىرى ئۈنۈم ياراتتى.

(7) ئۇيغۇر تېبابەتچىلىك-دورىگەرلىك نەسىرلىرىدىن ئۇيغۇر تېبابەت قامۇسى يەتتە توم، ئۇيغۇر تېبابەتچىلىك - دورىگەرلىك كلاسسىك نەسىرلىرى 12 توم نەشىر قىلىندى. ئۇيغۇر تېبابەتچىلىكى ئالىي تېخنىكومىنىڭ بىرىنچى ئەۋلاد 14 خىل دەرسلىك، ئىككىنچى ئەۋلاد 29 خىل دەرسلىك، ئۇيغۇر تېببىي ئۇنىۋېرسىتېتى ئۇيغۇر تېبابىتى فاكۇلتېتىنىڭ 18 خىل دەرسلىكى قاتارلىق دەرسلىكلەر نەشىر قىلىندى.

(8) يەنە ھەر قايسى نەشرىياتلاردىن 800 خىلدىن ئارتۇق ئۇيغۇر تېبابىتىگە ئائىت كىتاب نەشر قىلىندى. ئۇيغۇر تېبابەتچىلىكى ۋە ئۇيغۇر تېبابەتچىلىكى ئالىي تېخنىكومى ئىلمىي ژورنىلى قاتارلىق ژورناللار نەشر قىلىندى.

(9) تەتقىقات جەھەتتە ئۇيغۇر تېبابىتى نەزەرىيە ئاساسلىرىغا ئاساسەن كۆپ ئۇچرايدىغان داۋالاش قىيىن كېسەللىكلەردىن يۈرەك قان تۇمۇر كېسەللىكلىرى، دىيابىت كېسەلى، تېرە تەمرەتكىسى، بالىياتقۇ مۇسكۇل ئۆسمىسى قاتارلىق 30 نەچچە خىل كېسەللىكنى داۋالاش جەھەتتە تەتقىقات ئېلىپ بېرىپ ئۇلارغا دىياگنوز قويۇش ۋە داۋالاش ئۆلچىمى تۈزۈپ چىقىپ ئومۇملاشتۇرۇلدى.

(10) 1986-يىلىدىن باشلاپ 2016 - يىلىغىچە ئاپتونۇم رايۇن دەرىجىلىك، مەملىكەت ۋە خەلقئارا دەرىجىلىك ئۆتكۈزۈلگەن ئىلمىي مۇھاكىمە يىغىنلىرى 100 قېتىمدىن ئارتۇق بولۇپ بۇ يىغىنلاردا 10 مىڭ پارچىدىن ئارتۇق ئىلمىي ماقالە ئالماشتۇرۇلدى.

(11) 2003 - يىلى 8 - ئايدا خەلقئارادىكى 30 نەچچە دۆلەتتىن كەلگەن ئەنئەنىۋىي تېبابەت دوكتور، پروفېسسورلىرى ۋە ئۇيغۇر تېبابەتچىلىك دورىگەرلىك مۇتەخەسسسلەردىن بولۇپ ئىككى مىڭدىن ئارتۇق كىشى قاتناشقان « 2003 خەلقئارا ئۇيغۇر تېبابەتچىلىك - دورىگەرلىك ئىلمىي مۇھاكىمە يىغىنى » ئۈرۈمچىدە ئېچىلغان ئىدى. يىغىن قاتناشقۇچىلىرىنى يىغىننىڭ ئۈچىنچى كۈنى ئۈرۈمچىدىكى ئۇيغۇر تېبابىتىنىڭ ھازىرقى ئەھۋالىنى كۆرسۈتۈش ۋە ئۇيغۇر تېبابەتچىلىك - دورىگەرلىك نەزەرىيە سىستېمىسىنى تونۇشتۇرۇش ئۈچۈن ئاپتونۇم رايۇنلۇق ئۇيغۇر تېبابەتچىلىك دوختۇرخانىسى، ئۇيغۇر تېبابەت تەتقىقات مەركىزى، بىر قانچە ئۇيغۇر تېبابەت دورا زاۋۇتى قاتارلىقلارغا زىيارەتكە ئورۇنلاشتۇرۇلغان، زىيارەتتىن كېيىن يىغىن قاتناشقۇچىلىرى ۋەكىللىرى سۆزگە چىقىپ يىغىن ۋە زىيارەتلەردىن ئالغان تەسىراتلىرىنى سۆزلىدى، سۆزلىگەنلەردىن ئىران ئىسلام جۇمھۇرىيىتى ھەمىداندىكى ئىبن - سىنا ئېلىم مەدەنىيەت ۋەخپى رەئىسى ئاياتۇللاھ غىياسۇددىن تاھا مۇھەممەدى بىلەن ئۆزبېكىستان خەلق تېبابىتى ئاكادېمىيەسىنىڭ باشقۇرۇش رەئىسى مۇھەممەد ھەمرايۇفلار يىغىن قاتناشقۇچىلىرىغا خىتاب قىلىپ مۇنداق دېدى: دۇنيانىڭ ھەر قايسى جايلىرىدىكى ئەنئەنىۋىي تېبابەت ۋە ئىبن - سىنا تېبابىتىنى نەزەرىيە ۋە ئەمەلىيەت جەھەتتىن ئۆگەنمەكچى بولغانلار ئۈرۈمچىگە كېلىپ ئۆگەنسۇن دېگەن جۈملىلەرنى سۆزلىگەندە زال ئىچىنى قىزغىن ئالغۇش ساداسى بىر ئالغان ئىدى. بۇنىڭدىن شۇنى كۆرۈۋېلىشقا بولىدىكى ئادەم ئاتىمىز زامانىسىدىن باشلاپ ئىنسانىيەت دۇنياسى ساقلىقنى ساقلاپ كېسەللىكلەر بىلەن كۆرۈش قىلىش جەريانىدا ھاسىل قىلىپ، نەجدادلىرىمىزنىڭ ساناقسىز يىللار ئەمەلىي داۋالاش تەجرىبىلىرىنىڭ ئىلمىي يەكۈنىدىن بارلىققا كەلگەن ھەر مىللەت خەلقىنىڭ ئۆزىگە خاس ئەنئەنىۋىي تېبابىتىنى قانداق

سەۋەپلەردىن بولسا بولسۇن ئۇيغۇرلار ساقلاپ قېلىش، ۋارىسلىق قىلىش، زامانغا لايىق تەرمىقىي قىلدۇرۇپ زامانمىزغىچە ئېلىپ كەلگەنلىكىدىن ئىبارەت رېئاللىقنى دۇنيادىكى ئەنئەنىۋى تېبابەتنىڭ ھەقىقىي نەۋائىنى بىلىدىغان مۇشۇ كەسپنىڭ ئەھلى بولغان كىشى ئۇيغۇر تېبابىتى دەپ مۇئەييەنلەشتۈرىدىغانلىقىنى چۈشۈنۈپ قېلىش قىيىن ئەمەس ئىدى.

نەزەرى تۈرگىستاندا 84 نەمى با

ئۇمۇمىي چۈشەنچە

بىرىنچى ئۇيغۇر تېبابىتى ئىلمى

ئۇيغۇر تېبابىتى ئىلمى ئەجدادلىرىمىزنىڭ تەخمىنەن 2500 يىلدىن 4000 يىلغىچە بولغان ئەمەلىي داۋالاش تەجرىبىلىرىنىڭ ئىلمىي يەكۈنىدۇر. بۇ ئىلىم ئۇيغۇر خەلقىنىڭ قىممەتلىك مەدەنىي مىراسلار ئىچىدىكى چاقناپ تۇرغان گۆھەرلەرنىڭ بىرىدۇر.

ئىككىنچى ئۇيغۇر تېبابىتى ئىلمىنىڭ تۈرلىرى

ئۇيغۇر تېبابىتى ئىلمى ئۇيغۇر تېبابىتى كىلىنىكىسى ۋە ئۇيغۇر تېبابىتى ئاساسلىرى (ئاساسىي نەزەرىيە) دىن ئىبارەت ئىككى تۈرگە بۆلىنىدۇ.

1. ئۇيغۇر تېبابىتى كىلىنىكىسى ئۇيغۇر تېبابىتىنىڭ كىلىنىكا ئەمەلىيىتىدىكى ھەر قايسى بۆلۈم كېسەللىكلىرى ئىلمىنى ئۆز ئىچىگە ئالىدۇ.

2. ئۇيغۇر تېبابىتى ئاساسلىرى

ئۇيغۇر تېبابىتى ئاساسلىرى ئۇيغۇر تېبابىتىنىڭ ھەل قىلغۇچ ئاساسىي ماھارىتىنى يېتىلدۈرىدىغان ئىگىزلىك بىلىم قىسمى بولۇپ نەزەرىيە قىسمى ۋە ئەمەلىيەت قىسمىدىن ئىبارەت ئىككى قىسىمدىن تەركىب تاپىدۇ.

(1) نەزەرىيە قىسمى

نەزەرىيە قىسمى تۆۋەندىكى تۆت ئاساسىي ئىلمىنى ئۆز ئىچىگە ئالىدۇ:

(1) ئۆمۈرىي تەبىئىي ئىلمى (ھاياتلىق نامىللىرى ئىلمى):

تۆۋەندىكى يەتتە ئاساسىي تەلىماتنى ئۆز ئىچىگە ئالىدۇ.

تۆت چوڭ ماددا (ئاناسۇر نەرىيە)، مىزاج، خىلىت، ئەزا (ئەزالارنىڭ ئاناتومىيىسى)، قۇۋۋەت، روھ، ئەفئال (ھەرىكەت ۋە پائالىيەت - ئەزالارنىڭ فىزىئولوگىيىسى)

(2) ساقلىق ۋە كېسەللىك ئىلمى:

(3) كېسەللىك سەۋەپلىرى ئىلمى:

(4) كېسەللىك ئالامەتلىرى ۋە دىياگنوز قويۇش ئىلمى:

(2) ئەمەلىيەت قىسمى

تۆۋەندىكى تۆت ئىلمىنى ئۆز ئىچىگە ئالىدۇ:

(1) ساقلىقنى ساقلاش ۋە كېسەللىكلەرنىڭ ئالدىنى ئېلىش ئىلمى

(2) خام دورىلار ئىلمى

(3) پىششىق (تەييار) دورىلار ئىلمى

(4) داۋالاش ئۇسۇللىرى ئىلمى

بىرىنچى بۆلۈم ھاياتلىق نامىللىرى نىلمى
ئۇيغۇر تېبابىتى ئاساسلىرىنىڭ بىرىنچىسى ھاياتلىق نامىللىرى نىلمى «تۆمۈرى تەبىئىي نىلمى» بولۇپ، تۆت چوڭ ماددا، مىزاج، خىلىت، ئەزا، قۇۋۋەت، روھ، نەپىس دىن ئىبارەت يەتتە ئاساسىي تەلىماتنى ئۆز ئىچىگە ئالىدۇ.

1. تۆت چوڭ ماددا

قەدىمكى زامانلاردىكى ئەجدادلىرىمىز ئۇزۇن يىللىق ئىجتىمائىي تۇرمۇش تەجىربىلىرى جەريانىدا، تەبىئەت دۇنياسىدىكى تۈرلۈك شەيىنى ۋە ھادىسىلەرنى كۆزىتىش ئارقىلىق تەبىئەت دۇنياسىنىڭ تۆت چوڭ ماددىدىن تەركىب تاپقانلىقىنى (تۈزۈلگەنلىكىنى) بايقىغان. بۇ تۆت چوڭ ماددا: ئوت، ھاۋا، سۇ ۋە تۇپراق. بۇلار «ئاناسۇر نەرىيە» (تۆت ئاناسۇر) دەپ ئاتىلىدۇ. ئاتا-بوۋىلىرىمىز بۇ ماددىلارنىڭ جانلىق ۋە جانسىز شەيىنلەرگە كۆرسىتىدىغان تەسىرىگە ئاساسەن، ئۇلارنىڭ ھەر بىرىگە ئايرىم-ئايرىم كەيپىيات بەلگىلىگەن.

ئوت (قۇياش): قۇرۇق ئىسسىق - ھاۋا: ھۆل ئىسسىق - سۇ: ھۆل سوغۇق - تۇپراق: قۇرۇق سوغۇق

تەبىئەت دۇنياسى ۋە ئۇنىڭ ئىچىدىكى بارلىق جانلىق-جانسىز مەۋجۇداتلار مۇشۇ تۆت ئاساسىي ماددىدىن شەكىللەنگەن ۋە تۈزۈلگەن.

تۆت چوڭ ماددىغا ھازىرقى زامان پەن تېخنىكىسى بىلەن قاراش بۈگۈنكى كۈندە خىمىيە، فىزىكا ۋە بىئولوگىيەگە ئوخشاش تەبىئىي پەنلەر يۈكسەك تەرەققىي قىلغان بولسىمۇ، دۇنيادىكى مەۋجۇداتلارنىڭ مەنبەسى يەنىلا مۇشۇ تۆت چوڭ ماددا ئاساسىدا شەرھىلەنمەكتە. مەسىلەن: قۇياشتا نۇر غۇن ئېلېمېنت ۋە زىررىچىلەر بار؛ ھاۋا بولسا ھىدروگېن، ئوكسىگېن، نىتروگېن، كاربون ۋە باشقا ئېلېمېنتلاردىن تەركىب تاپىدۇ؛ تۇپراقتىن ئالتۇن، كۈمۈش، مىس، تۆمۈر، كالتسىي، سودىيۇم قاتارلىق 60 تىن ئارتۇق ئېلېمېنت بايقالغان. قەدىمكىلەر ئوتتۇرىغا قويغان ئوت، ھاۋا، سۇ ۋە تۇپراقتىن ئىبارەت تۆت چوڭ ماددىنىڭ ھازىرقى زامان پەن تېخنىكىسى ئارقىلىق ئۇتتۇرغا قويغان جەمئىي 112 ئېلېمېنتنى ئۆز ئىچىگە ئېلىشى، ئەجدادلىرىمىز ئوتتۇرغا قويغان تۆت چوڭ ماددا نەزىرىيەنىڭ توغرىلىقىنى ئىسپاتلايدۇ.

1) ئوت (قۇياش)

ئوت تەبىئەت جەھەتتىن بىز تۇرمۇشتا ئىشلىتىۋاتقان ئوتقا ئوخشايدۇ. ئوت كۆيدۈرىدۇ، قىزىتىدۇ، پىشۇرىدۇ ۋە نۇر چاپىدۇ. شۇڭلاشقا ئوت قۇياشنىڭ يەر يۈزىدىكى ۋەكىلى دەپ قارىلىدۇ. ئوت «قۇياش» تەبىئەت دۇنيادىكى بارلىق مەۋجۇداتلار ئۈچۈن زور نەھىيەتكە ئىگە. ئۇ باشقا ئۈچ چوڭ ماددا (ھاۋا، سۇ، تۇپراق) غا قارىغاندا مۇتلەق يېنىك بولۇپ، ھاۋانىڭ ئۈستىدە تۇرىدۇ. يەر شارىدىكى مەۋجۇداتلارنى قىزىتىدۇ ۋە قۇرۇتىدۇ. شۇڭلاشقا ئوت قۇرۇق ئىسسىق كەيپىياتقا ئىگە چوڭ ماددا دەپ تەرىپلىنىدۇ.

2) ھاۋا

ئىنسانلار، ھايۋانلار ۋە ئۆسۈملۈكلەرنى ئۆز ئىچىگە ئالغان بارلىق جانلىقلار ياشاش ئۈچۈن ئاتموسفېرادىكى ھاۋاغا، بولۇپمۇ ھاۋا تەركىبىدىكى ئوكسىگېنغا ئېھتىياجلىق بولىدۇ. ھاۋا قۇياشنىڭ ئاستىدا ۋە سۇنىڭ ئۈستىدە ئورۇن ئالىدۇ. ھاۋا يەر شارىدىكى مەۋجۇداتلارنى نەملىشتۈرىدۇ ۋە قىزىتىدۇ. شۇڭلاشقا ھاۋا ھۆل ئىسسىق تەبىئەت (كەيپىيات) كە ئىگە.

جانلىقلار ھاۋاسىز ياشىيالمىدۇ؛ ئىنسانلار ھاۋاسىز قالسا بىر نەچچە مىنۇتتىن كېيىنلا ھاياتىدىن ئايرىلىدۇ.

(3) سۇ

سۇ بارلىق جانلىقلارنىڭ ياشىشى ئۈچۈن زۆرۈر بولغان ئاساسىي ماددىدۇر. شۇڭلاشقا يەر يۈزىنىڭ تەخمىنەن ئۈچتىن ئىككى قىسمى سۇدىن تەركىب تاپقان. ئىنسان بەدىنىنىڭمۇ تەخمىنەن 60% نى سۇدۇر. سۇ بەدەندىكى ھەرخىل ماددىلارنى مۇۋاپىق ئورۇنلارغا يەتكۈزۈش، سۇيۇلدۇرۇش، ھەرىكەتكە كەلتۈرۈش، ئېرىتىش ۋە پارچىلاش خۇسۇسىيەتلىرىگە ئىگە. سۇ ھاۋادىن ئېغىر، تۇپراقتىن يېنىكتۇر. شۇڭا تۇپراقتىن ئۈستىدە، ھاۋانىڭ ئاستىدا بولىدۇ. سۇ يەر شارىدىكى مەۋجۇداتلارنى ئەمەلىيەتتە سۈيۈلدۈرىدۇ ۋە سۈيۈلدۈرىدۇ. شۇڭلاشقا سۇ ھۆل سوغۇق كەيپىياتقا ئىگە. سۇ ئورگانىزىمغا پايدىلىق ماددىلارنىڭ قان ئايلىنىش سىستېمىسى ئارقىلىق بەدەنگە قوبۇل قىلىنىشى ۋە زىيانلىق ماددىلارنىڭ بەدەن سىرتىغا چىقىرىلىشى، يەنى مېتابولىزم جەريانىدا مۇھىم ۋاسىتىلىك رول ئوينايدۇ.

(4) تۇپراق

تۇپراق جانلىقلار ھاياتلىقى ئۈچۈن كەم بولسا بولمايدىغان ماددىدۇر. ئۆسۈملۈكلەرنىڭ ئۆسۈشىنى ۋە ھاياتلارنىڭ ياشىشىنى تۇپراقتىن تەسەۋۋۇر قىلىش مۇمكىن ئەمەس. تۇپراق ئېغىرلىق جەھەتتىن ئىنتايىن ئېغىر بولغانلىقتىن، قالغان ئۈچ چوڭ ماددىنىڭ ئاستىدا ئورۇن ئالىدۇ. تۇپراق يەر شارىدىكى مەۋجۇداتلارنى سۈيۈلدۈرىدۇ ۋە قۇرۇتىدۇ. شۇڭلاشقا تۇپراق قۇرۇق سوغۇق كەيپىياتقا ئىگە. تۇپراق يەر شارىدىكى جانلىق ۋە جانسىز بارلىق مەۋجۇداتلارنىڭ شەكلىنى ۋە خۇسۇسىيەتىنى ساقلايدۇ. ئۇندىن باشقا، ماددا ۋە ئېنېرگىيە ئالماشتۇرۇشقا قاتنىشىپ، جانلىقلار دۇنياسىدىكى ھاياتلىق زەنجىرىنىڭ داۋاملىشىشىدا مۇھىم ۋەزىپە ئۆتىدۇ.

2. مىزاج

«مىزاج» سۆزى ئەرەب تىلىدا بىرلەشتۈرۈش، ئارىلاشتۇرۇش ۋە قوشۇش دېگەن مەنىلەرنى بىلدۈرىدۇ. ئوت، ھاۋا، سۇ ۋە تۇپراقتىن ئىبارەت تۆت چوڭ ماددىنىڭ كەيپىيات ۋە خۇسۇسىيەتلىرىنىڭ بىر-بىرىگە ئارىلىشىشى ۋە ئۆزئارا تەسىر كۆرسىتىپ، بىرىكىشى نەتىجىسىدە، مەۋجۇداتلارنىڭ ئىچكى قىسمىدا پەيدا بولغان يېڭى كەيپىيات «مىزاج» دەپ ئاتىلىدۇ.

كانىنات دۇنيادىكى بارلىق جانلىق ۋە جانسىز مەۋجۇداتلارنىڭ ئۆزىگە خاس مىزاجى بولىدۇ. بۇ مىزاجلار تۆت چوڭ ماددىنىڭ تەسىرى تەرىپىدىن شەكىللەندۈرۈلىدۇ. بۇ خىلىتلارنىڭ كەيپىياتىمۇ تۆت چوڭ ماددىنىڭ كەيپىياتىغا ئوخشاش قۇرۇق ئىسسىق، ھۆل ئىسسىق، ھۆل سوغۇق ۋە قۇرۇق سوغۇق بولىدۇ. دېمەك خىلىتلار تۆت چوڭ ماددىنىڭ بۇ تەسىرلىرىنى ئۆزىدە ئېلىپ يۈرىدۇ. ئادەملەر مەلۇم مىزاجغا ئىگە بولغان يېمەك-ئىچمەكلەرنى ئاز ياكى كۆپ، ئاجىز ياكى كۈچلۈك ئىستېمال قىلىشىغا قاراپ ئىشلىتىدىغان خىلىتلار دېمۇ شۇنىڭغا ماس ھالەتتە ئۆزگىرىش بولۇپ تۇرىدۇ.

(1) ئىنسانلارنىڭ مىزاجى

ئىنسانلارنىڭ مىزاجى قۇرۇق ئىسسىق، ھۆل ئىسسىق، ھۆل سوغۇق، قۇرۇق سوغۇقتىن ئىبارەت تۆت تۈرگە بۆلۈنىدۇ.

سەيپىرا مىجىز

(1) قۇرۇق ئىسسىق مىزاجدىكى كىشىلەرنىڭ ئالامەتلىرى

بۇ مىزاجدىكى كىشىلەرنىڭ تاشقى قىياپىتىدىكى ئالامەتلىرى

كۆز ئېقىنىنىڭ سارغۇچ

ئېغىز تەمىنىڭ ئاچچىق بولۇشى

تىلنىڭ قۇرۇشى

ئۇسسۇلۇقنىڭ كۆپ بولۇشى

بەدىنىنى قىزىق ھېس قىلىش

سوغۇق ھاۋادا مېڭىشقا ۋە سوغۇق يېمەكلىكلەرنى ئىستېمال قىلىشقا نامراق بولۇش

تومۇرنىڭ ئىنچىكە ۋە تېز سوقۇشى

سۈيۈك رەڭگىنىڭ قىزغۇچ سېرىق بولۇشى

روھىي ۋە پىسخىك ھالىتى

غەزەپلىنىشكە مايىل ۋە ئاسان ئاچچىقلىنىش

ئالدىراڭغۇ ھەرىكەتلىرى تېز بولۇش

بەك سەزگۈر بولۇش

تۇراقسىز بولۇش

ھېسسىياتچان

ئۆزىنى تۇتۇۋېلىشى ناچار

ئۇيقۇسى ئاز بولۇش

بۇ تىپتىكى كىشىلەر نېرۋا كېسەللىكلىرى، جىگەر كېسەللىكلىرى ۋە ھەزىم قىلىش سىستېمىسى كېسەللىكلىرىگە ئاسان گىرىپتار بولىدۇ.

(2) ھۆل ئىسسىق مىزاجدىكى كىشىلەرنىڭ ئالامەتلىرى

بۇ مىزاجدىكى كىشىلەرنىڭ بەدىنى ۋە ماي قاتلاملىرى ئادەتتە ياخشى يېتىلگەن بولىدۇ.

بەدىنىنى قىزىق ھېس قىلىش

تېرىسى سىلىق بولىدۇ

يۈزلىرى پار قىراق ۋە قىزغۇچ بولۇش

ئۆزى خۇش - خۇي ۋە كۈچلۈك بولۇش

ئېغىز تەمى تاتلىق بولۇش

پات-پات نەسەك تۇتۇش

دانىم كېرىلىش تۇتۇش

قول-پۇتلىرى ئاسان ئۇيۇشۇپ قېلىش

روھىي ۋە پىسخىك ھالىتى:

خوش پېئىل

گەپ-سۆزى ئوچۇق

ئەقىل - تەپەككۈرى ياخشى

تاشقى تەسىرلەرگە بولغان ئىنكاسى كۈچلۈك

ھېسسىياتىنى كونترول قىلىشتا سالماق

بۇ تىپتىكى كىشىلەر تېرە كېسەللىكلىرى، يۈرەك-قان تومۇر كېسەللىكلىرى ۋە بۆرەك

كېسەللىكلىرىگە ئاسان گىرىپتار بولىدۇ.

بۇ مىجىز

بەلغەم - چىز
(3) ھۆل سوغۇق مىزاجدىكى كىشىلەرنىڭ ئالامەتلىرى
بۇ مىزاجدىكى كىشىلەرنىڭ قىياپىتىدىكى ئالامەتلىرى:

تېرىسى ئاقۇش، يۇمشاق
يۈز رەڭگى ئوچۇق سۇس
لەۋلىرى تاتارغان، سۇس رەڭلىك
تېرە ئاستى ماي نىسبىتى يۇقىرى
بەدىنى خۇش - پەيلى يۇمشاق ۋە سوغۇق
روھىي ۋە پىسخىك ھالىتى
ئېغىر - بېسىق

بىر ئىشلاردىن ئاسان تەسىرلەنمەيدىغان
ئەقلىي تەپەككۈرى جەھەتتىن ھۆل ئىسسىق مىزاجلىقلارغا قارىغاندا ئاجىزراق
بۇ تىپتىكى كىشىلەر ئادەتتە سوغۇقتىن بولىدىغان كېسەللىكلەرگە ئاسان گىرىپتار بولىدۇ.
بولۇپمۇ بوغۇم ئاغرىقى، رېماتىزىم، پالەچ قاتارلىق ھەرىكەت سىستېمىسى كېسەللىكلىرىگە
كۆپرەك گىرىپتار بولىدۇ. ئەمما بۇخىل مىزاجدىكى كىشىلەر داۋالاشقا ئاسان ماسلىشىدۇ.
(4) قۇرۇق سوغۇق مىزاجدىكى كىشىلەرنىڭ ئالامەتلىرى
بۇ مىزاجدىكى كىشىلەرنىڭ بەدەن قىياپىتىدىكى ئالامەتلىرى:

بەدىنى چىڭ ۋە ئورۇق
بەدىنى سوغۇق
تېرە ئاستى ماي قاتلىمى تۆۋەن
ئۇيقۇسى ئاز
روھىي ۋە پىسخىك ھالىتى:

خىيالچان
قورقۇنچاق

تەسەۋۋۇر كۈچى كۈچلۈك
پىكىرلىرى كۆپىنچە ھاللاردا رېئاللىقتىن يىراق ئەمما ئىجادىيەت نىقتىدارى يۇقىرى
توغرا پىكىر قىلىش قابىلىيىتى ئاجىز (روھىي نازاپچىكشكە مايىل)
سەلبىي پىكىر قىلىش، ۋە روھىي چۈشكۈنلۈككە يېقىن
بۇ تىپتىكى كىشىلەر ئادەتتە يالغۇزلۇقنى خالايدىغان بولغاچقا، روھىي كېسەللىكلەرگە ۋە
نېرۋا خاراكتېرلىك يۈرەك كېسەللىكلىرىگە ئاسان گىرىپتار بولىدۇ.